

पहले राष्ट्रपति के समान में वाशिंगटन जन्म दिवस अवकाश

सैन्य क्षेत्र के ही नहीं, नागरिक क्षेत्र के भी लीडर थे पहले राष्ट्रपति

अमेरिकी सदा से स्वतंत्रता संग्राम में अमेरिकी सेनाओं के सेनापति, अमेरिका के पहले राष्ट्रपति और अपने देशवासियों के स्नेह के पहले पात्र, जॉर्ज वाशिंगटन को सम्मानित करते रहे हैं।

क्रांति युद्ध के दौरान वाशिंगटन के मुँहुंभर सैनिक अस्त्र-शस्त्रों से लैस एक प्रोफेशनल सेना से लड़े और अपने नेता के कुशल नेतृत्व के चलते, अकल्पनीय कठिनाइयां छेल कर भी विजयी रहे।

वाशिंगटन का सम्मान लगभग सभी लोग करते थे, उनका सम्मान विशेषतः इसलिए था क्योंकि 1781 में अपनी सैन्य विजय के तुरन्त बाद वह राजनीतिक सत्ता प्रदान किए जाने के सभी प्रस्ताव ठुकराकर वर्जिनिया के माडंट बनाने स्थित अपने घर और खेतों की ओर लौट गए।

पर्सी मॉरेन द्वारा बनाया एक चित्र जिसमें जनरल जॉर्ज वाशिंगटन वर्ष 1776 में ट्रैटन की लड़ाई के बाद ब्रिटिश पक्ष से छीने गए झंडों का निरीक्षण करते दिखाई दे रहे हैं।

थे। 1787 में संविधान की रचना करने वालों ने कार्यपालिका को अधिक अधिकार देने का मन बनाया तो इसलिए क्योंकि उनकी अपेक्षा थी कि वाशिंगटन, जो अपने पद का दुरुपयोग नहीं करेंगे, मुख्य कार्यकारी चुने जाएंगे और अपने उत्तराधिकारियों के लिए महत्वपूर्ण उदाहरण स्थापित करेंगे।

अपने दूसरे कार्यकाल के अंत में वह अमेरिका के सब से लोकप्रिय व्यक्ति थे लेकिन फिर भी उन्होंने तय किया कि उन्हें सत्ता छोड़नी ही है। उन्होंने राष्ट्रपति के दो ही कार्यकालों की अवधि तक अपने पद पर बने रहने की जो अनौपचारिक सीमा स्थापित की उसे 1951 में अमेरिकी संविधान के 22वें संशोधन द्वारा औपचारिक रूप दिया गया।

कहा जाता है कि खुद अमेरिकी जनता ने अमेरिकी कांग्रेस को वाशिंगटन जन्म दिवस की छुट्टी स्थापित करने को मजबूर किया जिसके लिए अब कानून फरवरी के तीसरे सोमवार का दिन नियत कर दिया गया है। उन्नीसवां

सदी में अमेरिकी आमतौर पर वाशिंगटन के जन्मदिन 22 फरवरी को एक पर्व मनाते थे। उस दिन कर्मचारियों के काम पर अनुपस्थित रहने के चलन को देखते कांग्रेस ने 1879 में वाशिंगटन जन्म दिवस की छुट्टी को एक वैध, सार्वजनिक छुट्टी घोषित कर दिया।

1971 में अमेरिकी कांग्रेस ने वाशिंगटन जन्म दिवस की छुट्टी और कई अन्य पर्वों का दिन सोमवार नियत कर दिया ताकि लोगों को एक लम्बा सासाहांत मिल सके। बहुत से राज्य (लेकिन अमेरिका की संघीय सरकार नहीं) आधिकारिक रूप से 12 फरवरी को अमेरिका के 16वें राष्ट्रपति अब्राहम लिंकन का जन्मदिन मनाते हैं, इसलिए बहुत से अमेरिकी समझते हैं कि फरवरी का तीसरा सोमवार वाशिंगटन और लिंकन सहित अमेरिका के सभी राष्ट्रपतियों के सम्मान संयुक्त रूप से मानाया जाने वाला राष्ट्रपति दिवस है। बहुत से राज्यों ने इस पर्व को राष्ट्रपति दिवस घोषित किया है और व्यापारी राष्ट्रपति दिवस सेल लगाते हैं।

ज्यादा जानकारी के लिए:

जॉर्ज वाशिंगटन

<http://www.whitehouse.gov/history/presidents/gw1.html>

जॉर्ज वाशिंगटन की माडंट बनार्स एस्टेट और बागान

<http://www.mountvernon.org/>

अमेरिकी सेना के पांचसितारा जनरल

<http://www.history.army.mil/faq/FAQ-5star.htm>

लेकिन संघीय छुट्टी दरअसल वाशिंगटन के जन्मदिवस का ही पर्व है। अमेरिकियों द्वारा अक्सर “अपने देश के पिता” कहे जाने वाले व्यक्ति के जीवन और कर्म को श्रद्धांजलि अर्पित करने के कई तरीकों में से एक है यह पर्व। 1885 में जनता को समर्पित किया गया वाशिंगटन मॉन्टेन राष्ट्र की राजधानी वाशिंगटन, डी.सी. के क्षितिज की महत्वपूर्ण पहचान है। 1941 में साउथ डकोटा के माडंट रशमोर पर अमेरिकी राष्ट्रपतियों थॉमस जैफरसन अब्राहम लिंकन और थियोडोर रूज़वेल्ट के साथ ही वाशिंगटन की भी 18 मीटर ऊँची प्रतिकृति तैयार की गई।

1976 में राष्ट्रपति जेराल्ड आर. फोर्ड ने वाशिंगटन को अमेरिका की सेनाओं के 6 सितारा जनरल के पद पर मरणोपरान्त नियुक्त करके यह सुनिश्चित कर दिया कि वह सेना के सभी सदस्यों से उच्चर पद पर बने रहेंगे।

यह लेख अमेरिकी विदेश विभाग के अंतरराष्ट्रीय सूचना कार्यक्रम ब्यूरो से लिया गया है।

